

பல்வேறு முறைகேடுகள்

‘நீட்’ தேர்வு முடிவு குறித்து பாரபட்சமின்றி விவாதிக்க வேண்டும்!

மாநிலங்களவை கழகக் குழுத் தலைவர் திருச்சி சிவா வலியுறுத்தல்!

புதுடெல்லி, ஜூலை 31- அண்மையில் வெளியான நீட் தேர்வு முடிவுகள் பெரும் சர்ச்சைக்கு உள்ளாகி உள்ளன. யு.பி.எஸ்.சி. தேர்வு எழுதிய மாணவர்கள் குறித்து விவாதிக்கும் மாநிலங்களவையில் ‘நீட்’ தேர்வு குறித்தும் விவாதிக்க வேண்டும் என்று மாநிலங்களவையில் திங்களன்று கழகக் குழுத் தலைவர் திருச்சி சிவா பேசுகையில் வலியுறுத்தினார்.



மாநிலங்களவையில் கழக குழுத் தலைவர் திருச்சி சிவா பேசியது வருமாறு: மறைந்த மாணவர்களின் குடும்பத்தாருக்கு இரங்கல் தெரிவிக்கும் இந்த அவையில் நானும் எனது இரங்கலை தெரிவித்துக் கொள்கிறேன். இதில் பேசுவதற்காக எனக்கு வாய்ப்பு அளித்தமைக்காக நன்றியையும் தெரிவித்துக் கொள்கிறேன். நடந்த அந்த சம்பவத்திற்காக என் வருத்தத்தையும் தெரிவித்துக் கொள்கிறேன்.

இது போன்ற சம்பவங்கள் மீது பேசுவதற்காக இனி இந்த அவையில் தனியாக சிறு விவாதமே நடத்தலாம் என்கிற ஆலோசனையையும் தெரிவிக்க விரும்புகிறேன். அப்போதுதான் உறுப்பினர்கள் தங்களது இரங்கலை தெரிவிக்க வாய்ப்பும் கிடைக்கும். அதற்காக இதையே முன்னுதாரணமாகவும் எடுத்துக் கொள்ளலாம்.

விவாதங்கள் நடத்த வேண்டுகோள் விடுப்போம்!

தற்போதைய நிலையில் இந்த அவை முடியும் தருவாயில் இருப்பதால், அடுத்த வாரத்தில் எதிர்க்கட்சிகளின் விருப்பத்திற்கிணங்க இச்சம்பவம் தொடர்பாக தனியான ஒரு விவாதமாகவே எடுத்துக் கொள்ளலாம். இது தொடர்பாக உங்களுக்கு கோரிக்கையாகவும் தெரிவிக்கின்றோம்.

தொடக்க நாள் முதல் கொண்டே மாநிலங்களவையில் அலுவல்கள் தொடங்கும் முன்னர், பல்வேறு கட்சித் தலைவர்கள் சந்தித்து, வழக்கமான அலுவல்களுடன் சில முக்கியத்துவம் வாய்ந்த பிரச்சினைகள் குறித்து சிறு விவாதங்கள் நடத்த வேண்டுகோள் விடுப்போம். அவசரப் பிரச்சினைகள் குறித்து அப்போதுதான் எதிர்க்கட்சியினர் எடுத்துரைக்க வாய்ப்பாக இருக்கும். அமைச்சர்களும் பதிலளிக்க முடியும். அதன் காரணமாக சில தீர்வுகளும் கிடைக்கும்.

எது எப்படியோ, எங்களது நோட்டீசுகளை ஏற்றுக்கொண்டு, அடுத்த தமிழ்நாட்டில் நீட் நுழைவு தேர்வு வாரம் இது குறித்து விவாதம்

நடத்த ஒப்புக் கொண்டதற்காக நன்றி தெரிவித்துக் கொள்கிறேன். என்னுடைய சந்தேகமெல்லாம், யு.பி.எஸ்.சி. மையப் பிரச்சினைகள் குறித்து இங்கு விவாதம் எடுத்துக் கொள்ளும் நேரத்தில், நீட் பயிற்சி மையத்தில் நடைபெறுவது குறித்து ஆளும் கட்சியினர் எப்படி செயல்படுவார்கள் என்று தெரியவில்லை.

இங்கே ஆளும் கட்சி வரிசையில் உள்ளவர்கள் பல்வேறு கவன ஈர்ப்பு தீர்மானங்களையும் ஒத்திவைப்புத் தீர்மானங்களையும் கொடுக்கின்றனர். அது பற்றி விரிவாக பேச விரும்பவில்லை. இது தொடர்பாக அரசியல் பேசவும் விரும்பவில்லை.

சில தகவல்கள் வெளியே வருவதேயில்லை!

தலைநகரில் நடக்கும் இது போன்ற பிரச்சினைகள் நம் கவனத்திற்கு உடனுக்குடன் வந்து விடுகிறது. செய்தி நிறுவனங்களும் ஊடகங்களும் கூட உடனுக்குடன் அவைகளை வெளியிட்டு விடுகின்றன.

ஆனால் தொலைதூர கிராமங்களில் நடக்கின்ற சம்பவங்கள் குறிப்பாக வீடுகளிலோ பண்ணைகளிலோ 7 வயது 10 வயது சிறுமிகள் எல்லாம் பாலியல் தொல்லைகளுக்கு ஆளாவது துன்புறுத்தப்படுவது குறித்த தகவல்கள் வெளியே வருவதே இல்லை.

அப்பெண்களின் குடும்பத்தார் ஒவ்வொருவரும் கதறுகின்றனர். கண்ணீர் விடுகின்றனர். பாதிப்பிற்குள்ளாகின்றனர். ஆனால் அது குறித்து ஊடகங்கள் தகவல்களை தருவதில்லை. முடக்கப்பட்டு விடுகின்றன.

சம்பவங்கள் எங்கு நடந்தாலும் அது தலைநகரில் ஆகட்டும், மாநகரங்கள், நகரங்களில் ஆகட்டும், கிராமங்கள், ஊரகப் பகுதிகளில் ஆகட்டும், எங்கு நடந்தாலும் அங்கேயே இருந்து விடக்கூடாது.

நான் மீண்டும் மீண்டும் இங்கே வலியுறுத்த விரும்புவது இதுதான். தமிழ்நாட்டில் நீட் நுழைவு தேர்வு காரணமாக ஏராளமான தற்கொ

லைகள் நடந்து வருகின்றன. நீட் நுழைவுத் தேர்வு ஆரம்பித்த தினம் முதற்கொண்டே இந்த தற்கொலைச் சம்பவங்கள் நடந்து வருகின்றன.

குறிப்பாக அனாதா என்கிற ஒரு பெண் பள்ளித் தேர்வில் 1200க்கு 1176 மதிப்பெண் பெற்றும் நீட் தேர்வில் வெற்றி பெற வில்லை. காரணம் அந்தப் பெண்ணால் நீட் பயிற்சி வகுப்பில் சேர்ந்து படிக்க இயலவில்லை. அதற்கும் காரணம் ஏழைகள் அங்கு சேர்ந்து படிக்க முடியாது. நீட் தேர்வு முறை என்பது முழுக்க முழுக்க முற்றிலும் மாறுபட்ட தேர்வு முறையாகும்.

‘நீட் தேர்வு தேவையா? என்பதே பெரிய கேள்வி!

அப்படிப்பட்ட நிலையில் ஏழைகளால் நீட் தேர்வில் வெற்றி பெற முடிவதில்லை. சிறு வயது முதலே நன்கு படித்து வந்த அனாதா என்ற பெண், அந்தக் குக்கிராமத்தில், ‘நான் டாக்டராகப் போகிறேன்’, ‘நான் டாக்டராகப் போகிறேன்’ என்று சிறு வயது முதல் கொண்டு சொல்லி வந்தவள் பள்ளியில் நல்ல மார்க் எடுத்தும் நீட் தேர்வில் வெற்றி பெற முடியவில்லை.

அந்தப் பெண்ணின் கனவு கலைந்து போனது. வேறு வழியின்றி அனாதா என்கிற அந்தப் பெண் தற்கொலை செய்து கொண்டாள். எனவேதான் நீட் தேர்வு முறை குறித்து விவாதிக்க வேண்டும். இன்னும் சொல்லப் போனால் நீட் தேர்வு தேவையா என்பதே ஒரு பெரிய கேள்வி.

பனிரெண்டு ஆண்டுகள் கடுமையாக இரவு பகலும் படித்து - நல்ல மார்க் பெற்றும் மருத்துவம் சேர் நீட் தேர்வில் வெற்றி பெற வேண்டும். நீட் தேர்வு முறையோ வழக்கமான பள்ளித் தேர்வெவிட முற்றிலும் மாறுபட்டதாகும். அப்படிப்பட்ட இரண்டரை மணி நேர நீட் தேர்வு எதிர்கால மருத்துவ மாணவர்களின் தகுதியை நிர்ணயம் செய்கிறது என்றால், வருத்தப்படுவதைத் தவிர வேறென்ன சொல்வது?

எனவேதான் சொல்லுகிறேன். இந்த நீட் தேர்வு என்பது பிரச்சினைக்குரிய ஒன்று. கடந்த ஆண்டு நடந்து, தற்போது வெளியாகி உள்ள நீட் தேர்வின் முடிவின் படி 73 மாணவர்கள் முழு மார்க் (720/720) பெற்றுள்ளனர். அதிலும் ஒரு மையத்தில் மட்டும் 50 பேர் முழு மார்க் பெற்றுள்ளனர். இது எவ்வாறு சாத்தியம்? பல்வேறு முறைகேடுகள் நடைபெற்றுள்ளன.

இது பற்றி எல்லாம் விவாதிக்க வேண்டும் என்று விரும்புகிறேன். இது மிகவும் கடுமையான ஒன்று. இப்போதே கூட விவாதிக்கலாம்.

இதற்கு டெல்லி மாநில அரசு பொறுப்பு என்று இங்கே குறிப்பிட்டார்கள். அது எவ்வாறு மாநில அரசை பொறுப்பாக குறிப்பிட முடியும். இங்குள்ள அமைச்சர் ஒரு முடிவெடுக்கிறார் என்றால், அதை அங்குள்ள தலைமைச் செயலாளர் வேறு விதமாக முடிவெடுக்கிறார்.

டெல்லியில் பெயரளவிற்குத் தான் முதலமைச்சர் இருக்கிறார். துணைநிலை ஆளுநருக்குத்தான் முழு அதிகாரம் உள்ளது. டெல்லியைப் பொறுத்தவரை இதுதான் நிலை. முதலமைச்சரின் முடிவு தூக்கி எறியப்படுகிறது. அப்படி இருக்கும் போது டெல்லியில் உள்ள மாநில அரசு தான் பொறுப்பு என்று கூறுவது எந்த வகையில் பொருத்தம்?

எனவே முழுக்க முழுக்க துணைநிலை ஆளுநர்தான் டெல்லியைப் பொறுத்தவரை பொறுப்புேற்க வேண்டும். அவருக்குத் தான் அனைத்து உரிமைகளும் உள்ளன. கட்சித் தலைவர்கள் கூட்டத்தின்போது தெரிவித்துள்ளேன்.

இன்றைக்கோ அல்லது நாளைக்கோ இது தொடர்பாக மசோதா கொண்டு வரப்படலாம். அப்போது டெல்லியின் பொறுப்புக் நீங்கள் வந்தால் அப்போது உங்கள் நிலை என்ன? ஒன்றிய அரசு ஒரு கருத்தில் இருக்கும். துணைநிலை ஆளுநர் ஒரு கருத்தில் இருப்பார். நீங்கள் முதல்வராக இருந்தால், முதல்வராக செயல்பட முடியாது. துணைநிலை ஆளுநர் தான் முடிவெடுப்பார்.

எனவேதான் சொல்கிறேன். நீங்கள் ஒரு சட்டத்தை கொண்டு வருகிறீர்கள் என்றால், முதலில் அது குறித்து ஆழ்ந்து முடிவெடுங்கள். எதிர்காலம் குறித்தும் நடைமுறை சாத்தியக் கூறுகள் குறித்தும் பரிசீலியுங்கள். இது தொடர்பாக மாநில அரசை குறை கூற முடியாது. துணைநிலை ஆளுநரைத்தான் குறை கூற வேண்டும்.

எனவே இன்றைக்கு நாம் எடுக்கும் முடிவு, நகரத்தாருக்கும் கிராமத்தாருக்கும், ஏழைக்கும் பணக்காரனுக்குமாக பொதுவானதாக இருக்க வேண்டும் என்று கேட்டுக் கொள்கிறேன்.

இவ்வாறு திருச்சி சிவா பேசினார்.

கையளவே வானம்

[விருதுநகர் மாவட்ட திராவிட முன்னேற்றக் கழக மேளாளர் செயலாளரும், மேளாளர் அமைச்சருமான மறைந்த வே.தங்கபாண்டியன் அவர்களின் இருபத்தி ஏழாம் ஆண்டு நினைவு நாளையொட்டி [31.07.2024] அவரது மகள் தமிழ்ச்சி தங்கபாண்டியன் எம்.பி. எழுதியுள்ள கவிதாஞ்சலி]



அப்பா சொன்ன கதையொன்றைச் சுமந்த அணில் சரக்கொன்றைக் கிளையின் மேல் அசையாமலிருந்தது. அவர் சிரிப்பையொத்த சிலீர் மழை செம்பருத்திப் பூக்களில் இளைப்பாறியது. களைப்பின் சுவடின்றிக் கட்டியணைக்கும் அவர் கைகளெனக் கொடிப் பிச்சி தாவித் குதித்தது. சோர்வில் கோபிக்கும் அவர் கண்களின் இறுக்கமெனத் தவளைகள் மௌனத்திருந்தன. பிடித்த உணவை ருசித்தபின் களியும் அவர் கடைவாயின் மதுரமென ஒரேயொரு நட்சத்திரம் மினுங்கியது. அம்மாவின் முகம் பார்த்து மலர்ந்து சிதறும் அவரின் விளித்தலென விசிறிப் புறந்தது - தென்னையின் கீற்றொன்று. இருந்தும் இல்லாமலிருக்கின்ற அவரின் இருப்பாய் வானத்து நிலா. இருளென்பது அடர்ந்து இறுகும் ஒளியென்றால் நினைவென்பது அப்பாவின் சாயா நிழலா? நிழலென்பது இருந்தும் மறைந்தும் தொடரும் அசைவெனில் உயிர்க்கும் அப்பாவின் நினைவுச் சுடர் நிழலா நிஜமா? இரவு பகலாகி நாட்கள் ஆண்டுகளாகும் நெடும் பயணத்தில் அப்பாக்களும் மகள்களும் அவரவர் உலகத்தில் விரைய - அப்பாவும் நானும் மட்டுமே ஒதுங்கி நிற்கிறோம். நினைவின் மழையடித்து இரவுத்திர்த பன்னீர்ப் பூக்களென - அப்பாவின் கையளவே என் வானம்!



கவிஞர் தமிழ்ச்சி தங்கபாண்டியன், எம்.பி.

தமிழ்நாட்டில் கனமழை!

சென்னை, ஜூலை 31- சென்னை வானிலை ஆய்வு மையம் வெளியிட்டுள்ள அறிக்கையில் கூறியிருப்பதாவது:

அநேக இடங்களிலும், இதர மாவட்டங்களில் ஓரிரு இடங்களிலும், புதுவை மற்றும் காரைக்கால் பகுதிகளிலும் இடி மற்றும் மின்னலுடன் கூடிய லேசானது முதல் மிதமான மழை பெய்யக்கூடும். மேலும் வலுவான தரைக்காற்று 30-40 கி.மீ வேகத்தில் வீசக்கூடும். நீலகிரி மாவட்டம் மற்றும்

கோயம்புத்தூர் மலைப்பகுதிகளில் ஒருசில இடங்களில் கன முதல் மிக கனமழையும்; திருப்பூர், தேனி, தென்காசி, திருநெல்வேலி, திண்டுக்கல் மாவட்ட மலைப்பகுதிகள் மற்றும் கன்னியாகுமரி மாவட்டத்தில் ஓரிரு இடங்களில் கனமழை பெய்ய வாய்ப்பு உள்ளதாக தெரிவித்துள்ளது.

திராவிட இயக்க தீரர்கள் நினைவு நாள்

வெ. இரத்தினம் ஜூலை 31 (1985)



1939ல் நீதிக்கட்சியிலும், 1944ல் திராவிடர் கழகத்திலும் தீவிரமாக பணியாற்றி, பின்னர் கழகம் துவக்கப்பட்டபோது கழகத்தில் தன்னை இணைத்துக் கொண்டு பணியாற்றியவர்.

1951 முதல் 1980 வரை மதுரை மாவட்ட பிரதிநிதியாக கழகத்தில் பொறுப்பு வகித்து பணியாற்றியவர்.

தனது இளமைப் பருவத்திலேயே திராவிடர் கழக பற்றாளராக இருந்த காரணத்தால், சாதிஒழிப்பு, கலப்பு திருமணம் ஆகியவற்றை தனது வாழ்க்கையில் நடைமுறைப்படுத்தி, அப்பகுதி மக்களுக்கு எடுத்துக்காட்டாய் விளங்கி, திராவிட இயக்க கொள்கைகளை தன் பகுதியில் வளர்த்தவர்.

கழகம் நடத்திய பல போராட்டங்களிலும் பங்கேற்று சிறை சென்றவர்.

தலைமைக் கழகம் தி.மு.க.

பாஸ்போர்ட் சேவை மையங்களில் மின்னணு பாஸ்போர்ட் முறை அறிமுகப்படுத்தப்படுமா?

மக்களவையில் தமிழ்ச்சி தங்கபாண்டியன் கேள்வி!

புதுடெல்லி, ஜூலை 31- “பாஸ்போர்ட் மையங்களில் மின்னணு பாஸ்போர்ட் முறை அறிமுகப்படுத்தப்படுமா?” என்று நாடாளுமன்ற மக்களவையில் தமிழ்ச்சி தங்கபாண்டியன் கேள்வி.

யன் கேள்வி. எழுப்பினார். இது குறித்து அவர் எழுப்பிய கேள்வி வருமாறு:- பாஸ்போர்ட் சேவை மையங்களை வலுப்படுத்தி, மின்னணு பாஸ்போர்ட் முறையை அறிமுகப்படுத்த

ஒன்றிய அரசிடம் ஏதேனும் திட்டங்கள் உள்ளதா? என்றும், உயர்கல்வி பயிலும் மாணவர்களுக்கு பாஸ்போர்ட் கிடைக்க ஏதேனும் சிறப்பு திட்டங்கள் உள்

எனதா? என்றும், தமிழ்ச்சி தங்கபாண்டியன் கேள்வி எழுப்பினார்...

ஒன்றிய அரசின் வெளி யுறவுத் துறை இணை அமைச்சர் திருமதி கீர்த்தி வரதன்சிங் அளித்த பதில் பின்வருமாறு:

ஜூன் 2024 வரையில், கடந்த ஐந்து ஆண்டுகளில், 5 கோடியே 59 இலட்சத்திற்கும் அதிகமான பாஸ்போர்ட்கள் வழங்கப்பட்டுள்ளது.

தமிழ்நாடு உள்பட 6 மாநிலங்களில் 86,000க்கும் அதிகமான பாஸ்போர்ட் விண்ணப்பங்கள் நிறுவனத்தில் உள்ளது. பாஸ்போர்ட் சேவை மையங்களை வலுப்படுத்த தேவையான முயற்சிகள் மேற்கொள்ளப்பட்டு வருகின்றன. 37 பாஸ்போர்ட் மண்டல அலுவலகங்களில் கீழ், அஞ்சலகம் உள்பட, 1066 பாஸ்போர்ட்

கல்லணையில் இருந்து தண்ணீர் திறப்பு!

தஞ்சை, ஜூலை 31- காவிரி டெல்டா பாசனத்திற்கு மேட்டூர் அணையில் இருந்து நேற்று முன்தினம் மாலை தண்ணீர் திறக்கப்பட்டது. ஆண்டுதோறும் கர்நாடக அரசிடம் இருந்து தமிழகத்திற்கு தர வேண்டிய கிடை தண்ணீர் இம்மையிலும் கிடைக்கவில்லை என்றாலும், இயற்கையின் கொடையால் நீர்ப்பிடிப்பு பகுதிகளில் மழை பெய்து தண்ணீர் பெருகி உபரி நீர் வரத்து காரணமாக மேட்டூர் அணையை நிரம்ப வைக்கிறது.

மேட்டூர் அணையில் இருந்து விளாடிக்கு 8 ஆயிரம் கன அடி தண்ணீர் 28ஆம் தேதி அன்று திறந்து விடப்பட்டது. நீர்திறப்பு முடிபடியாக அதிகரிக்கப்பட்டு நேற்று முன்தினம் 20 ஆயிரம் கன அடியாக உயர்ந்தது.

மேட்டூர் அணையில் திறந்து விடப்பட்ட தண்ணீர் கல்லைணைக்கு வந்து சேர்ந்தது. இதை யடுத்து கல்லணையில் இருந்து காவிரி பாசன பகுதிகளுக்கு இன்று காலை 9.15 மணிப்பளவில் தண்ணீர் திறந்து விடப்படும் என்று நீர்வள ஆதாரதுறையினர் தெரிவித்துள்ளனர். தண்ணீர் திறப்பு நிகழ்ச்சியில் காவிரி டெல்டா மாவட்ட அமைச்சர்கள், டெல்டா மாவட்ட கலைக்கர்கள், நீர்வள ஆதாரத்துறை அதிகாரிகள், வேளாண்மை துறை அதிகாரிகள் தேர்ந்தெடுக்கப்பட்ட மக்கள் பிரதிநிதிகள், விவசாயிகள் கலந்து கொள்கின்றனர்.

ஒழுங்கு நடவடிக்கை கழகத்திலிருந்து நிரந்தரமாக நீக்கம்!

தலைமைக் கழக அறிவிப்பு

இராமநாதபுரம் மாவட்ட சிறுபான்மையினர் நல உரிமைப் பிரிவு துணைத் தலைவர் கா.செய்யாது இப்புராஹிம், கழகக் கட்டுப்பாட்டையிறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் நிரந்தரமாக நீக்கி (Dismiss) வைக்கப்படுகிறார். இவரோடு கழகத்தினர் எந்தத் தொடர்பும் வைத்துக் கொள்ளக்கூடாது எனக் கேட்டுக் கொள்ளப்படுகிறார்கள்.

“அண்ணா அறிவாலயம்”
சென்னை- 600 018.
நாள்: 30.07.2024.

துறைமுகங்கள்
பொதுச்செயலாளர்,
தி.மு.க.